

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/553

दिनांक- 13/01/2017

प्रेस विज्ञप्ति

असफलता से खुलता है सफलता का मार्ग : श्री तापस कुमार नाग
कोल इंडिया अंतर कंपनी लॉन टेनिस प्रतियोगिता 2016-17 सम्पन्न
एसईसीएल ने जीती टीम चैंपियनशिप, मेजबान एनसीएल बनी उपविजेता

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) की मेजबानी में खेले जा रही कोल इंडिया अंतर कंपनी लॉन टेनिस प्रतियोगिता 2016-17 गुरुवार को समाप्त हुई। एनसीएल के सेंट्रल एक्सकेवेशन ट्रेनिंग इंस्टिट्यूट (सीईटीआई) स्थित खेल परिसर में आयोजित प्रतियोगिता में साउथ ईस्टर्न कोलफील्ड्स लिमिटेड (एसईसीएल) ने प्रतियोगिता की टीम चैंपियनशिप का खिताब जीता, जबकि मेजबान एनसीएल की टीम उपविजेता बनी। प्रतियोगिता के समापन समारोह में एनसीएल के अध्यक्ष-सह-प्रबंध निदेशक (सीएमडी) श्री तापस कुमार नाग बतौर मुख्य अतिथि उपस्थित थे। साथ ही, कंपनी की निदेशक (कार्मिक) सुश्री शांतिलता साहू, निदेशक (तकनीकी/संचालन) श्री गुणाधर पाण्डेय, निदेशक (तकनीकी/परियोजना एवं योजना) श्री जे० एल० सिंह, जेसीसी के सदस्य श्री मुन्नीलाल यादव एवं श्री अशोक दूबे, सीएमओएआई के अध्यक्ष श्री तारकेश्वर प्रसाद एवं सचिव श्री सर्वेश सिंह, एनसीएल स्पोर्ट्स प्रमोशन बोर्ड के सदस्य श्री जोगिंदर सिंह, श्री गोरेलाल सिंह, श्री सतेंद्र सिंह एवं श्री शिवमुनि सिंह बतौर विशिष्ट अतिथि उपस्थित थे।

समापन समारोह को संबोधित करते हुए श्री नाग ने कहा कि जीवन के किसी भी क्षेत्र में मिली असफलता से मिली सीख ही आगे की सफलता के रास्ते खोलती है और यह बात खेलों में भी पूरी तरह लागू होती है। उन्होंने विजेताओं को बधाई दी और कहा कि टेनिस शारीरिक एवं मानसिक रूप से एक बेहद कठिन खेल है। इसलिए टेनिस खेलने वाले सभी खिलाड़ी प्रशंसा के पात्र हैं।

समापन समारोह से पहले प्रतियोगिता की युगल स्पर्धा का फाइनल मैच खेला गया, जिसमें एसईसीएल के श्री नेलसन जतिन कुमार एवं श्री टी०वी० रमन की जोड़ी ने वेस्टर्न कोलफील्ड्स लिमिटेड (डब्ल्यूसीएल) के श्री प्रकाश एवं श्री रमेश की जोड़ी को हराकर युगल स्पर्धा का खिताब अपने नाम किया। बेस्ट ऑफ नाइन गेम्स फाइनल में डब्ल्यूसीएल ने एक समय 4-1 की बढ़त बना ली थी और स्पर्धा का खिताब जीतने के लिए सिर्फ एक गेम दूर थी। लेकिन इसके बाद एसईसीएल की जोड़ी ने शानदार वापसी कर लगातार तीन गेम जीतकर मैच को टाई ब्रेकर में ले गई और फिर टाई ब्रेकर में 7-3 से जीत हासिल की। दोनों जोड़ियों ने अपने शानदार खेल से मुख्य एवं विशिष्ट अतिथियों सहित सभी दर्शकों से खूब वाह-वाली लूटी।

इससे पहले गुरुवार दोपहर को टीम चैंपियनशिप का फाइनल खेला गया, जिसमें एसईसीएल विजेता और मेजबान एनसीएल उपविजेता बनी। एनसीएल की टीम चैंपियनशिप में उपविजेता बनने की कामयाबी उल्लेखनीय है, क्योंकि एनसीएल पहली बार कोल इंडिया टेनिस प्रतियोगिता की किसी स्पर्धा के फाइनल में पहुंची थी। एकल वर्ग का खिताब एसईसीएल के नेलसन जतिन कुमार ने महानदी कोलफील्ड्स लिमिटेड (एमसीएल) के श्री सुजीत कुमार मिश्रा को हराकर जीता। 45 वर्ष से अधिक आयु के खिलाड़ियों की वेटर्न युगल स्पर्धा में एसईसीएल के श्री परमजीत सिंह एवं श्री चरनजीत सिंह की जोड़ी विजेता और डब्ल्यूसीएल के श्री वी०के० शिंदे एवं श्री सुरेन्द्र की जोड़ी उपविजेता बनी। वेटर्न एकल स्पर्धा में सीएमपीडीआईएल के श्री अखिलेश सिंह विजेता और एमसीएल के श्री एस०के० सतपथी उपविजेता बने।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

उल्लेखनीय है कि एनसीएल ने पहली बार कोल इंडिया अंतर कंपनी लॉन टेनिस प्रतियोगिता की मेजबानी की है। चार दिवसीय प्रतियोगिता 9 जनवरी को शुरू हुई थी, जिसमें मेजबान एनसीएल सहित एसईसीएल, एमसीएल, डब्ल्यूसीएल, सीएमपीडीआईएल, भारत कोकिंग कोल लिमिटेड (बीसीसीएल) और सिंगरेनी कोलियरी कंपनी लिमिटेड (एससीसीएल) सहित 7 टीमों के 56 खिलाड़ियों ने भाग लिया। टेनिस एसोसिएशन ऑफ इलाहाबाद से संबद्ध निर्णायकों ने प्रतियोगिता में रेफरी की भूमिका निभाई। समापन समारोह के दौरान सभी विजेता एवं उपविजेता खिलाड़ियों को मुख्य एवं विशिष्ट अतिथियों द्वारा पुरस्कृत किया गया।

महाप्रबंधक (कार्मिक/कल्याण श्री टी0बी0 राजू ने समापन समारोह में उपस्थित सभी लोगों का स्वागत किया एवं महाप्रबंधक (कार्मिक/श्रमशक्ति) श्री राजपाल यादव ने धन्यवाद ज्ञापन किया। समारोह में बड़ी संख्या में एनसीएल मुख्यालय के महाप्रबंधक/विभागाध्यक्ष, विभिन्न परियोजनाओं के महाप्रबंधक गण, श्रमिक संघों के प्रतिनिधि, अधिकारी/कर्मचारी गण और आम दर्शक उपस्थित थे।

जनसंपर्क अधिकारी